



■ Fərid Hüseyn

BİTMƏZ GÜN

Atama ithaf edirəm...

Səhər

Sübhü - sənin yoxluğunun səhər çağıdı:
hələ tənbəl-tənbəl oyanırıq sənsizlikdən,
gözlərimizi ovuruq yoxluğunun əlləriylə,
sönmüş müharibənin tüstüsü çəkilməyib ölkədən.

Sübhü - sənin yoxluğunun səhər çağıdı:
Yatağına - anamın yanına su kimi dolmuşam,
o isə gələcəyimizi düşünə-düşünə alnımdakı ahdan
öpür.
Dostlarının etibarını qayğılarımızla ölçürük,
hələ bizi sənə oxşadan adamların sayı çoxdu,
anamın əlindən tutub gələcəyə keçirik.

Sübhü - sənin yoxluğunun səhər çağıdı:
arzularımızı mummyalamış, q
ümidlərimizi soyuducu könlümüzə dondurmuşuq.
Hələ hər kəsin yaddaşı yerindədi, -
hamı səni olduğun kimi xatırlayır.
Özümdən böyük qablarla su daşıyıram,
bədənimin bütün xəritəsindən tər axır.

Sübhü - sənin yoxluğunun səhər çağıdı:
Hələ kasıblıq təcrübəsi qazanıram, -
qarpızı kəsdirib alıram,
qələmi yoxlayıb alıram,
kaseti oxudub alıram.
Qurban bayramlarında ətə,
Novruzda sovgatla üreyimiz açılır,
özgə evlərindən toplanır sevincimiz

və mən hələ Allahı əliaçıqlığından tanıyıram.
Sübhü - sənin yoxluğunun səhər çağıdı:
Nənəmin dilindən ümid damcılarını könlümə:
sonra damlalar toplanıb olur hikmətli bir derya:
“Allah kimi darda qoyub ki bizi də darda qoya?!”

Sübhü - sənin yoxluğunun uşaq çağıdı:
imperiya gənəsi təzəcə sönmüş ölkədə,
azadlıq lampasının başına yığılmış, q
üz-gözümüz kasıblıq hisindən qap-qara,
əlimiz nöyütlü,
yaş odundu xəyallarımız, -
kənül sobamızda asta-asta yanır,
amma sümüyümüz qızdır ki qızdır.
Sübhü - sənin yoxluğunun uşaq çağıdı:
Hələ ehtiyacdən bir hovur gizlənmək üçün
əl damındakı dəmir-dümürünü,
ov alətlərini satmamış, q
hələ torpağın üzü soyumayıb,
hələ göz yaşımı sinəmizi yandırır,
nə vaxt ağlasam, anam məni qucağına alır -
Allaha sarı qaldırır...

Günorta

Günortadı - sənin yoxluğun qızmar vaxtıdı:
artıq haqqında çoxdanki adam kimi danışırıq,
yaşaya bilmədiyin günləri bir-birimizə paylayırıq -
hər övladına neçə arzu, neçə ümid düşür,
anam xərəkələr kimi ömrünün də ədalətlə bölüşür...

Günortadı - sənin yoxluğunun oğlan çağıdı:
anam təmizkar bir gəlindi payızın,
sübhədən süpürür səni günlərin xəzəllərini,
o, bir yandan yığır, ömür bir yandan tökür,
sevincin qanı qaçıb üzümüzə, ata.
xoşbəxt şəkillərimizə qayğılar çökür...

Günortadı - sənin yoxluğunun qızmar vaxtıdı:
sevincimiz idman sevincləritək tez ötür.
Allah bizi çiynlərimizdən çəkib böyüdür.

Günortadı - sənin yoxluğunun qızmar vaxtıdı:
mən “rəhmətliyin oğlu”, bacım “rəhmətliyin qızı”dı,
nənəmsə qocaman bir rəngsazdır -
könlümüzü ümidlərlə boyayır.

Günortadı - sənin yoxluğunun oğlan çağıdı:
anam bir almadı ki, bir üzü qız, bir üzü gələn,
soyuq günlərdə dolmuş buludları qovur göylərdən,
haqqın dərğahına uzanan yorğun əlləri.

Axşam

Axşamı - sənin yoxluğunun zülmət çağıdı:
anam bir zəhmət heykəli qayğı şəhərimizdə,
həyat bir xəstədir ki, çətinliklərimizlə ağırlaşıb halı,
qayğılarımızla birgə böyüyür anamın xəyalları.
Anam həm də bir xəyal körpəsidir:
bizimlə gələcəyə “iməkləyir”, sabaha yüyürür...
Hər müşkülümüz bir əcəl məqamıdır,
ehtiyaclar “əzrail” kimi əliboş geri dönmür.

Axşamı - Sənin yoxluğunun zülmət çağıdı:
çoxdan əzbərləmişəm kişi işləri görəndə anamın kölgəsin,
buxar istisiylə qarşıyıb üzümü həyatın nəfəsi.

Axşamı - Sənin yoxluğunun zülmət çağıdı:
Bir xəstəxana qapısında,
zindan divarları arasında,
bir məhkəmə salonunda,
dayanıb baxdım uzaqlardakı məzarına.
çarəsizlik əllərimi cibimə saldı,
çiynlərimi çəkdi,
ikimiz bir adam olduq onda - kölgən kölgəyə bələndi.

Axşamı - sənin yoxluğunun ahıl vaxtıdı:
fotoalbomuna baxıram,
əsgərsən, nişanlısan, evlisen,
zəhmətə öyrəmiş ömrümün alın tərisen.

Axşamı - sənin yoxluğunun ahıl vaxtıdı:
qayğıların dumanından göz-gözü görmür,
təkliliyimin qoxusunu çəkirəm canıma,
ata, sənsizlik dolub divar saatıma,
ömür saatıma,
qol saatıma.

Axşamı - sənin yoxluğunun zülmət vaxtıdı:
həyat bizim üzümə qayğı cırıqları,
sənin məzarına şaxta çatları salıb,
şükür, əllərimiz çörəyə çatıb
və daha anamın ovcundakı zəhmət qırıqları,
“Allah” sözünün altında qalıb.